

नागपूर शहरातील पांढरबोडी तलावाच्या पर्यावरण संवर्धनासाठी महानगरपालिकेकडून राबवण्यात येणा-या प्रकल्पातील कामासाठी निधी मुक्त करण्याबाबत.

## महाराष्ट्र शासन

### पर्यावरण विभाग

शासन निर्णय क्रमांक: इएनव्ही-२०१०/प्र.क्र.१४१/तां.क.३

नवीन प्रशासन भवन, १५वा मजला, हुतात्मा राजगुरू चौक,

मादाम कामा मार्ग, मुंबई-४०० ०३२

दिनांक : १७ जानेवारी, २०१४.

#### वाचा -

- १) विभागाचा समक्रमांकाचा शासन निर्णय दिनांक : ०२ जानेवारी, २०१३
- २) नागपूर महानगरपालिकेचा पत्र क्रमांक: मनपा/पें.प्र.क/का.अ/(पें.प्र.क)/१२४/२०१३, दिनांक: २४ मे, २०१३

#### प्रस्तावना :-

राज्यातील तलाव, सरोवरे व मोठे जलाशय यांचे पर्यावरणीयदृष्ट्या संवर्धन करण्यासाठी राज्य शासनाने राज्य सरोवर संवर्धन योजना सन २००६-०७ या वर्षापासून सुरू केली आहे. या योजनेतर्गत सन २०१२-१३ या वर्षात नागपूर महानगरपालिका यांचे मार्फत प्राप्त पांढरबोडी तलावाच्या प्रस्तावास, “नागपूर इमप्रूव्हमेंट ट्रस्ट (NIT) व महानगरपालिका यांच्यात तलाव संवर्धनाबाबत प्रस्तावित कामाची सुयोग्य अंमलबजावणी करण्यासाठी झालेल्या सामंजस्य कराराची (MoU) प्रत विभागास सादर करण्याचा” अटीचा अधीन राहून संदर्भाधीन दिनांक ०२ जानेवारी, २०१३ च्या शासन निर्णयाद्वारे प्रशासकीय मान्यता देण्यात आली आहे. सदर सामंजस्य कराराची (MoU) प्रत विभागास प्राप्त झाली असून, सदर तलावाच्या पर्यावरण संवर्धनासाठी निधी मुक्त करण्याची बाब शासनाच्या विचाराधीन होती.

#### शासन निर्णय :-

राज्य सरोवर संवर्धन योजनेतर्गत नागपूर महानगरपालिका हद्दीतील पांढरबोडी तलावाचे पर्यावरणीयदृष्ट्या संवर्धन करण्यासाठी एकूण रु.३,३३,७९,९९२/- (रुपये तीन कोटी तेहतीस लाख एकोणऐशी हजार नऊशे ब्याणव फक्त) एवढा निधी मंजूर करण्यात आलेला आहे. त्यापैकी रु.२,३३,६५,९९४/- (रुपये दोन कोटी तेहतीस लाख पासष्ट हजार नऊशे चौ-याणव फक्त ) एवढी रक्कम ७०% राज्य हिस्सा म्हणून उपलब्ध करून द्यावयाची आहे. त्यापैकी पहिला हप्ता म्हणून रु.१००.०० लाख (रुपये एक कोटी फक्त) एवढी रक्कम आयुक्त, नागपूर महानगरपालिका यांना वितरीत / मुक्त करण्यास संदर्भाधीन दिनांक २ जानेवारी, २०१३ च्या शासन निर्णयातील सर्व मार्गदर्शक तत्वे, अटी व शर्तीच्या अधीन राहून या शासन निर्णयाद्वारे मंजुरी देण्यात येत आहे.

२. या साठी आयुक्त, नागपूर महानगरपालिका, (Commissioner, Nagpur Municipal Corporation, Nagpur) यांचे नांव रु.१०० लाख (रुपये एक कोटी फक्त) एवढ्या रकमेचा धनादेश काढण्यात यावा.

३. नागपूर महानगरपालिकेस अदा करावयाचा रु.१०० लाख एवढी रक्कम अधिदान व लेखाधिकारी यांच्यामार्फत कोषागारातून काढून आयुक्त, नागपूर महानगरपालिका यांना अदा करण्यासाठी आहरण व संवितरण अधिकारी म्हणून श्री. ध.वा.परब, उपसचिव, पर्यावरण विभाग व नियंत्रक अधिकारी म्हणून श्री. र.ल.लखोटे, कार्यासन अधिकारी, पर्यावरण विभाग, मंत्रालय यांना घोषित करण्यात येत आहे. त्यांनी आयुक्त, नागपूर महानगरपालिका यांना रु.१०० लाख (रुपये एक कोटी फक्त) अधिदान व लेखाधिकारी कार्यालय, मुंबई येथून स्वतंत्र धनादेशाद्वारे वितरित करण्याची कार्यवाही करावी.

४. सदर प्रयोजनार्थ होणारा खर्च “मागणी क्र.यू-४, ३४३५-परिस्थितिकी व पर्यावरण, ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना-राज्य योजनांतर्गत योजना, (०२)(०७) राष्ट्रीय सरोवर संवर्धन योजना (३४३५ ०१८२), ३१, सहायक अनुदाने (वेतनेतर)” या मुख्य लेखाशिर्षाखाली सन २०१३-१४ च्या मंजुर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा.

५. हा शासन निर्णय नियोजन विभागाच्या व वित्त विभागाच्या सहमतीने व वित्त विभागाच्या अनौपचारिक संदर्भ क्रमांक ३६८/१३/व्यय-१६, दिनांक २७ नोव्हेंबर, २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११७१६४४३३६१०४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ल.लखोटे)

कार्यासन अधिकारी, महाराष्ट्र शासन

प्रत,

१. जिल्हाधिकारी, जिल्हा नागपूर.
२. आयुक्त, नागपूर महानगरपालिका, नागपूर.
३. मा.मंत्री, पर्यावरण यांचे खाजगी सचिव, मंत्रालय, मुंबई.
४. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
५. प्रधान सचिव, पर्यावरण विभाग यांचे स्विय सहायक, मंत्रालय, मुंबई.
६. प्रधान सचिव, नगरविकास विभाग यांचे स्विय सहायक, मंत्रालय, मुंबई.

७. महालेखापाल (लेखा व अनुज्ञेयता/लेखा व हक्कदारी/लेखा परिक्षा), महाराष्ट्र १/२, मुंबई/नागपूर.
८. अधिदान व लेखा अधिकारी, मुंबई.
९. निवासी लेखा परिक्षा अधिकारी, मुंबई.
१०. वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई.
११. नियोजन विभाग, कार्यासन क्र.१४६१, मंत्रालय, मुंबई.
१२. रोखशाखा, पर्यावरण विभाग, मंत्रालय, मुंबई.
१३. निवडनस्ती.